

பெண்கள் முன்னேற்றத்துக்கு இந்தியாவிலேயே முன்னோடியான மாநிலம், நமது தமிழ்நாடுதான்!

மகளிர் மேம்பாட்டுக்கான பொற்காலமாக- ‘திராவிட மாடல்’ ஆட்சி திகழ்கிறது!

‘தி இந்து’ குழுமத்தின் பெண்கள் மாநாட்டில் -

காணொலியில் ஆற்றிய உரையில் - முதல்வர் மு.க.ஸ்டாலின் பெருமிதம்!

சென்னை, ஆக. 1 - ‘தி இந்து’ குழுமம் ஏற்பாடு செய்த பெண்கள் மாநாட்டிற்கு வாழ்த்துக் தெரிவித்து காணொலியில் உரையாற்றிய முதல்வர் மு.க.ஸ்டாலின் அவர்கள், “பெண்கள் முன்னேற்றத்துக்கு இந்தியாவிலேயே முன்னோடி மாநிலம் என்றால், அது நமது தமிழ்நாடுதான்” என்றும் - “மகளிர் மேம்பாட்டுக்கான பொற்காலமாக நமது திராவிட மாடல் ஆட்சி திகழ்கிறது!” என்றும் குறிப்பிட்டார்.

இம்மாநாட்டில் முதல்வர் அவர்கள் காணொலியில் ஆற்றிய உரை வருமாறு:

‘தி இந்து’ நடத்தும், தமிழ்நாட்டுப் பெண்கள் மாநாட்டுக்கு முதலில் என்னுடைய வாழ்த்து களையும் பாராட்டுகளையும் தெரிவித்துக் கொள்கிறேன்.

பெண்கள் முன்னேற்றத்துக்கு இந்தியாவிலேயே முன்னோடியான மாநிலம் என்றால் அது, நமது தமிழ்நாடுதான்!

சாதி - மத - சடங்குகள் பெயரால் அடக்கப்பட்ட பெண்கள், தங்களுடைய உரிமைகளுக்காகக் குரல் கொடுத்துப் போராடி முன்னேறிய வரலாறு, தமிழ்நாட்டுக்கும் திராவிட இயக்கத்துக்கும் உரியது!

இந்தியாவிலேயே முதன்முறையாகப் பெண்களுக்குச் சொத்தில் சம உரிமை வழங்கியது 1989இல் இருந்த தலைவர் கலைஞர் தலைமையிலான தி.மு.க. அரசுதான். அது மட்டுமல்ல, உள்ளாட்சித் துறையை என்னிடம் ஒப்படைத்தபோதுதான் மகளிர் சுய உதவிக் குழுக்கள் மூலமாக இலட்சக்கணக்கான பெண்களுக்குச் சுழல்நிதி வழங்கி மகளிர் தொழில் செய்வதில் தமிழ்நாடுதான் முதன்மை மாநிலம் என்ற நிலையை ஏற்படுத்தினேன்! இப்போது நான் முதலமைச்சராகப் பொறுப்பேற்ற பிறகு, பெண்களுக்குத்தான், எல்லாத் திட்டங்களிலும் முன்னுரிமை கொடுத்துள்ளேன்.

பெண்களைத் தற்சார்புள்ளவர்களாக மாற்றும் இலவச விடியல் பயணம், அவர்களின்



குடும்பத் தேவைகளைப் பூர்த்தி செய்யத் தாய் வீட்டுச் சீராகப் பெண்களுக்கு மாதம் 1000 ரூபாய் வழங்கும் கலைஞர் மகளிர் உரிமைத் திட்டம், பெண்கள் உயர்கல்வி பயில் எந்தத் தடையும் இருக்கக் கூடாது என மாதம் ஆயிரம் ரூபாய் வழங்கும் ‘புதுமைப்பெண்’ திட்டத்தைத் தொடங்கியிருக்கிறேன்.

‘முதலமைச்சரின் காலை உணவுத் திட்டம்’ மூலமாக, குழந்தைகளுக்கும் பெண்களும் பயனடைகிறார்கள். பணிக்காக நகரங்களுக்குப் போகும் பெண்கள் பாதுகாப்பாகத் தங்கத் ‘தோழி’ விடுதிகள். இன்னும் நிறைய திட்டங்கள் உள்ளன. நமது திட்டங்களை இந்தியாவில் இருக்கும் எல்லா மாநிலங்களும் பின்பற்றுகிறார்கள். இப்போது போடப்பட்ட ஒன்றிய அரசின் பட்ஜெட்டிலும் நமது திட்டங்கள் நிறைய இடம்பெற்றிருக்கின்றன. இப்படி, இந்தியாவிலேயே பெண்கள் முன்னேற்றத்துக்கான முன்னோடித் திட்டங்களை நாம் செயல்படுத்துவதால்தான், பெண்கள் அதிகம் வேலைக்குப் போகும் மாநிலமாகத் தமிழ்நாடு உயர்ந்திருக்கிறது.

பெண்கள் தலைமையேற்று நடத்தும் 4,400 ஸ்டார்ட்அப் நிறுவனங்கள் தமிழ்நாட்

டில் பதிவு செய்யப்பட்டிருக்கின்றன. நாம் ஆட்சிக்கு வந்ததில் இருந்து, 23 ஆயிரத்து 431 பெண்களுக்குப் பயிற்சி கொடுத்து, அவர்களைத் தொழில்முனைவோர்களாக ஆக்கியுள்ளோம்.

13 ஆயிரத்து 473 பெண் தொழில் முனைவோர்களுக்கு 1,056 கோடி ரூபாய் கடனுதவி வழங்கப்பட்டிருக்கிறது. 366 கோடி ரூபாய் மானியமாக வழங்கப்பட்டிருக்கிறது. இப்படி, மகளிர் மேம்பாட்டுக்கான பொற்காலமாக நமது திராவிட மாடல் ஆட்சி திகழ்கிறது! இப்படிப்பட்ட சூழலில் இந்த பெண்கள் மாநாட்டைப் பாரம்பரியமிக்க ‘தி இந்து’ குழுமம் ஏற்பாடு செய்துள்ளது எனக்கு மிகுந்த மகிழ்ச்சி அளிக்கிறது.

பெண்களின் வேலையாப்புகள்!

தமிழ்நாடு முன்னணி!

பெண்களின் முன்னேற்றம் மற்றும் அவர்களுக்கான வேலையாப்புகளை உருவாக்குவதில் தமிழ்நாடு முன்னணியில் இருக்கிறது.

தலைமைத்துவம் - திறன் மேம்பாடு - தொழில் முனைவு - கல்வி - சமூக மாற்றம் எனப் பல்வேறு முக்கியத் தலைப்புகளில் இந்த மாநாட்டில் பேசப்பட்டவுள்ள கருத்துகள், எல்லோருக்கும் பயனளிக்க வேண்டும்.

கொள்கை வகுத்து, திட்டங்களாகச் செயல்படுத்தக் கூடிய கருத்துகளை அரசு கவனத்தில் எடுத்துக் கொள்ளும். சமூகத்துக்குப் பயனுள்ள கருத்துகளைச் சமூகத்தின் ஒவ்வொரு அங்கத்தினரும் கவனத்தில் கொள்ள வேண்டும் என்று கேட்டுக்கொள்கிறேன்.

இதுபோன்ற மாநாடுகள் எதிர்காலத்திலும் தொடர்ந்து நடந்து, தமிழ்நாடு உலகுக்கே வழிகாட்ட வேண்டும்! அதற்கு அடையாளமாக, இந்த மாநாட்டை வெற்றிகரமாக நடத்திக் கொண்டிருக்கும் ‘தி இந்து’ குழுமம் மற்றும் ஒருங்கிணைப்பாளர்களுக்கு மீண்டும் ஒருமுறை எனது நன்றியைக் கூறி விடைபெறுகிறேன்!

இவ்வாறு தமது உரையில் முதல்வர் அவர்கள் குறிப்பிட்டார்கள்.

பெரம்பலூர் ஒன்றிய செயலாளர் எம்.ராஜகுமார், வேப்பூர் வட்டக்கு ஒன்றிய செயலாளர் தி. மதியழகன், வேப்பூர் தெற்கு ஒன்றிய செயலாளர் சி. ராஜேந்திரன், வேப்பந்தட்டை ஒன்றிய குழு தலைவர் க. ராமலிங்கம், மாவட்ட இளைஞரணி அமைப்பாளர் து.ஆதவன் (எ) ஹரிபாஸ்கர், துணை அமைப்பாளர்கள் டி.ஆர்.சிவசங்கர், மா.பிரபாகரன், அ.அப்துல் கரீம், மாவட்ட மாணவர் அணி அமைப்பாளர் தங்க.கமல், மாநில, மாவட்ட, நகர, ஒன்றிய நிர்வாகிகள், நகரமன்ற உறுப்பினர்கள், கிளை கழக நிர்வாகிகள், கட்சி தொண்டர்கள், உள்ளாட்சி பிரதிநிதிகள் உள்பட ஏராளமானோர் கலந்து கொண்டனர்.

கிளைக் கழக செயலாளர் ராகவன் அனைவரையும் வரவேற்றார். முடிவில் மாவட்ட இளைஞரணி துணை அமைப்பாளர் வ.சுப்பிரமணியன் நன்றி கூறினார்.

ஒன்றிய அரசு நிதி தராவிட்டாலும்

தமிழ்நாட்டு மக்களை கவனமாகப் பாதுகாத்து வருகிறார் முதல்வர்!

பெரம்பலூர் - கொள்கைநத்தம் பொதுக் கூட்டத்தில் அரசு கொறடா கோவி.செழியன் பேச்சு!

பெரம்பலூர், ஆக. 1 - பெரம்பலூர் மாவட்டம், ஆலத்தூர் கிழக்கு ஒன்றியம், கொள்கைநத்தம் கிராமத்தில் ஆலத்தூர் கிழக்கு ஒன்றிய தி.மு.க. சார்பில், கலைஞர் நூற்றாண்டு நிறைவு விழா பொதுக்கூட்டம் கிளைக் கழக செயலாளர் என். ராகவன் வரவேற்புரையில் நடைபெற்றது.

கூட்டத்திற்கு ஆலத்தூர் கிழக்கு ஒன்றிய கழக செயலாளரும், ஆலத்தூர் ஒன்றிய குழு தலைவருமான என். கிருஷ்ணமூர்த்தி தலைமை வகித்தார். மாவட்ட செயலாளர் வி. ஜெகதீசன், பெரம்பலூர் சட்டமன்ற உறுப்பினர் எம். பிரபாகரன், மாநில பொறியாளர் அணி துணைச் செயலாளர் இரா.ப.பரமேஷ்குமார், மாநில ஆதிதிராவிடர் நலக் குழு துணைச் செயலாளர் பா. துரைசாமி ஆகியோர் முன்னிலை வகித்தனர்.

இதில் தமிழ்நாடு அரசு தலைமை கொறடாவும், மாநில வர்த்தக அணி துணை தலைவருமான கோவி.செழியன் கலந்து கொண்டு சிறப்புரை யாற்றினார்.

அப்போது அவர் பேசியது வருமாறு: விக்ரிவாண்டி பா.ம.க. பெல்ட் என எல்லோரும் சொன்னார்கள். ஜாதி அரசியல் இங்கு எடுபடாது என்று தி.மு.க. நிரூபித்துள்ளது. ஒன்றிய அரசு நிதி தராவிட்டாலும் கவலை இல்லை. இந்த ஏழை மக்களை பாதுகாப்பேன் என நம்ம வீட்டுப் பெண்கள் 1.25 கோடி பேருக்கு கலைஞரின் உரிமைத் தொகை



மாதம் ஆயிரம் ரூபாய் முதல்வர் மு.க.ஸ்டாலின் வழங்குகிறார்.

தி.மு.க.விடம் மற்ற கட்சிகள் போட்டி போட முடியவில்லை. நடந்து முடிந்த நாடாளுமன்றத் தேர்தலில் தமிழகத்தில் அனைத்து தொகுதிகளும் தி.மு.க. கைப்பற்றியது இதுவே உதாரணமாகும். விரைவில் உள்ளாட்சித் தேர்தல், கூட்டுறவு சங்கத் தேர்தல்களில் மீண்டும்

தி.மு.க. சாதனை படைக்கும். எடப்பாடி பழங்குறி நார், சகிலா ஊர்வலம் வர பார்க்கிறார். ஒரு ஆளுநர் தனது பதவியை ராஜினாமா செய்து விட்டு பா.ஜ.க. சார்பில் தேர்தலில் போட்டியிட்ட மாநிலம் இந்த தமிழ்நாடு தான் வெட்கக்கேடாக இல்லையா, 2 மாநிலத்துக்கு ஆளுநராக இருந்தவர் டெபாசித் வாங்க முடியவில்லை. ஒரு எம்.எல்.ஏ., எம்.பி.

தேர்தலில் நிறுத்தினார் அதனால் ரூ.4 கோடி லஞ்ச வழக்கில் சிக்கித் தவிக்கிறார் இவ்வாறு அவர் பேசினார்.

இந்நிகழ்வில் மாவட்ட துணைச் செயலாளர்கள் தமுதராஜை பாலசுந்தரன், சம்பத், பொதுக்குழு உறுப்பினர் ந. ஜெகதீசன்வரன்,



கள்ளக்குறிச்சி மாவட்டம் சங்கராபுரம் சட்டமன்றத் தொகுதி கச்சிராபாளையம் அருகே கரடி சித்தூர் ஊராட்சியில் நடைபெற்ற மக்களுடன் முதல்வர் திட்ட முகாமில் வடக்கு மாவட்டக் கழகச் செயலாளர் தா.உதயகரியன் எம்.எல்.ஏ. கலந்து கொண்டு பொதுமக்களிடமிருந்து கோரிக்கை மனுக்களை பெற்றார். இதில் அரசு அதிகாரிகள், பல்வேறு துறை சார்ந்த அதிகாரிகள், உள்ளாட்சி பிரதிநிதிகள், பொதுமக்கள் மற்றும் மாவட்ட, ஒன்றிய, நகர, பேரூர் கிளை கழக நிர்வாகிகள் உள்பட பலர் கலந்து கொண்டனர்.

மருத்துவர் வை.முத்துராஜா எம்.எல்.ஏ. தந்தை

பேராசிரியர் வை.முத்துராஜா எம்.எல்.ஏ. தந்தை

தலைவர் - முதல்வர் மு.க.ஸ்டாலின் இரங்கல்!

சென்னை, ஆக. 1 - புதுக்கோட்டை சட்டமன்ற உறுப்பினர் மருத்துவர் வை. முத்துராஜா தந்தை பேராசிரியர் வை.முத்துராஜா அவர்களின் மறைவையொட்டி தமிழ்நாடு முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:

புதுக்கோட்டை சட்டமன்ற உறுப்பினர் மருத்துவர் வை. முத்துராஜா அவர்களின் தந்தையாரான ஓய்வு பெற்ற பேராசிரியர் வை.முத்துராஜா அவர்கள் மறைந்த செய்தியறிந்து வருந்தினேன்.

ஆளக்கூடிய தந்தையை இழந்து வாடும் முத்துராஜா மற்றும் அவரது குடும்பத்தாருக்கு எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் தெரிவித்துள்ளார்.

திராவிட இயக்கக் கொள்கை பரவ - தமிழ் மொழிப் பற்று தழைக்க

இனமானப் பற்று ஏற்பட - ‘நன்னன் குடி’ விழா போன்ற விழாக்கள் நடைபெற வேண்டும்!

முதல்வர் மு.க.ஸ்டாலின் வாழ்த்துச் செய்தி!

சென்னை, ஆக. 1 - ‘நன்னன் குடி’ சார்பில் நேற்று முன்தினம் (30.7.2024) மாலை நடைபெற்ற நூல் வெளியீடு மற்றும் பரிசளிப்பு விழாவுக்கு வாழ்த்துத் தெரிவித்து முதல்வர் மு.க.ஸ்டாலின் அவர்கள் விடுத்த செய்தியில், “திராவிட இயக்கக் கொள்கை பரவவும், தமிழ்மொழிப்பற்று தழைக்கவும், இனமான உணர்வு ஏற்படவும், ‘நன்னன் குடி’ நடத்தும் இதுபோன்ற விழாக்கள் நடைபெற வேண்டும்!” என்று குறிப்பிட்டுள்ளார்.

முதல்வரின் இவ்வாழ்த்துச் செய்தியை, இவ்விழாவில் பங்கேற்ற அமைச்சர் சா.சி.சிவசங்கர் மேடையில் படித்தார்.

அதன் விபரம் வருமாறு:-

‘நன்னன் குடி’ சார்பில் - நூல் வெளியீட்டுடன் கூடிய பரிசளிப்பு விழா நேற்று (30.7.2024 - செவ்வாய்க் கிழமை) மாலை சென்னை-இராஜா அண்ணாமலைபுரம் - திருவாவடு துறை டி.என்.இராஜரத்தினம் கலையரங்கில் நடைபெற்றது.

விழாவிற்கு, திராவிடர் கழகத் தலைவர் கி.வீரமணி அவர்கள் தலைமையேற்று நிறைவுரையாற்றினார். போக்குவரத்துத் துறை அமைச்சர் சா.சி.சிவசங்கர் இவ்விழாவில் சிறப்பு விருந்தினராகக் கலந்துகொண்டு, நூலை வெளியிட்டு - பரிசுகள் வழங்கி - வாழ்த்துரை வழங்கினார்.

திராவிட இயக்கத் தமிழர் பேரவையின் தலைவர் பேராசிரியர் சுப. வீரபாண்டியன் சிறப்புரையாற்றினார்.

மேலும் பெருமக்கள் பலரும் வாழ்த்துரை வழங்கினார்கள். இவ்விழாவிற்கு வாழ்த்துத் தெரிவித்து - கழகத் தலைவர் - முதல்வர் மு.க.ஸ்டாலின் அவர்கள் செய்தி அனுப்பியிருந்தார்கள்.

விழாவில் அமைச்சர் சா.சி.சிவசங்கர் படித்த- முதல்வரின் அவ்வாழ்த்துச் செய்தி வருமாறு:-

நம் நெஞ்சம் நிறைந்து இன்று வரை வாழ்ந்து கொண்டு இருக்கும் மானமிகு பேராசிரியர் நன்னன் அவர்களின் நினைவைப் போற்றும் வகையில் ‘நன்னன் குடி’ சார்பில் நடைபெறும் பரிசளிப்பு விழா - நூல் வெளியீட்டு விழா அழைப்பிதழ் கிடைக்கப் பெற்றேன்.

திராவிடர் கழகத் தலைவர் மானமிகு ஆசிரியர் அவர்கள்



தலைமையில் நடைபெறும் விழாவில் போக்குவரத்துத் துறை அமைச்சர் சா.சி.சிவசங்கர் அவர்களும், திராவிட இயக்கத் தமிழர் பேரவைப் பொதுச் செயலாளர் பேராசிரியர் சுப.வீரபாண்டியன் அவர்களும் கலந்துகொண்டு சிறப்பிப்பதை அறிந்து மகிழ்கிறேன்.

மானமிகு பேராசிரியர் நன்னன் அவர்களின் நேரடிப் பார்வையில் எப்படி விழாக்கள் நடந்து வந்ததோ அதேபோல் இன்றும் அதே நேர்த்தியுடனும் கொள்கை முரசமாகவும் இந்த விழாக்களை நன்னன் அவர்களது வழித்தோன்றல்கள் நடத்தி வருவதுதான் நன்னன் அவர்களுக்குக் கிடைத்த பெருமையாகும்.

தன்னைப் போலவே தனது குடும்பத்தையும் கொள்கைக் குடும்பமாக வளர்த்தெடுத்துள்ளார் நன்னன் அவர்கள்.

திராவிட இயக்கக் கொள்கை பரவவும் - தமிழ்மொழிப் பற்று தழைக்கவும் -

இனமான உணர்வு ஏற்படவும் இதுபோன்ற விழாக்கள் நடைபெற வேண்டும். அதற்கு எடுத்துக்காட்டான விழாதான் நன்னன் குடி நடத்தும் இந்த விழாக்களாகும்.

ஓர் இயக்கம் செய்ய வேண்டியதைப் போலவே, ஒரு குடும்பமும் செய்துகாட்ட முடியும் என்பதற்கு எடுத்துக்காட்டான விழாக்கள்தான் ‘நன்னன் குடி’ நடத்தும் விழாக்கள்.

விருதுபெறும் பெருமக்களையும் - விருது வழங்கும் பெருமக்களையும் -

விழா நடத்தும் பெருமக்களையும் வாழ்த்துகிறேன்! வணங்குகிறேன்! நன்றி!

இவ்வாறு அவ்வாழ்த்துச் செய்தியில், முதல்வர் மு.க.ஸ்டாலின் அவர்கள் குறிப்பிட்டுள்ளார்.

புதுக்கோட்டை சட்டமன்ற உறுப்பினர்

வை.முத்துராஜாவின் தந்தை பேராசிரியர் வை.முத்துராஜா எம்.எல்.ஏ. தந்தை

கடிகு முன்னணியினர் அஞ்சலி!

புதுக்கோட்டை, ஆக. 1 - புதுக்கோட்டை சட்டமன்ற உறுப்பினர் வை. முத்துராஜா, வை.கணபதி ஆகியோரின் தந்தையும், மாமன்னர் கல்லூரியில் பேராசிரியராகப் பணிபுரிந்து ஓய்வு பெற்ற வைரக்கண்ணு அவர்கள் நேற்று (31.7.2024) இயற்கை எய்தினார் என்பதினை அறிவிக்க வருகிறோம்.



செய்தியறிந்ததும் கழக முன்னணியினர், தோழர்

கள் மறைந்த வைரக்கண்ணு அவர்களின் உடலுக்கு மலர் மாலை வைத்து இறுதி அஞ்சலி செலுத்தினர்.

அன்னாரின் இறுதி ஊர்வலம் இன்று (1.8.2024) பிற்பகல் 3 மணிக்கு அவரது இல்லத்தில் இருந்து புறப்பட்டு அங்குள்ள இடுகாட்டில் இறுதிச் சடங்குகள் நடைபெறுகின்றன.



கள்ளக்குறிச்சி மாவட்டம் தியாகதுருகம் பேரூராட்சியில் ரூபாய் 50 லட்சம் மதிப்பில் தீயணைப்பு நிலையத்திற்கு புதிய வாகனத்தை தெற்கு மாவட்ட கழக செயலாளர் வசந்தம் க.கார்த்திகேயன் எம்.எல்.ஏ. மாவட்ட ஆட்சியர் எம்.எஸ்.பிரசாத் தலைமையில் கொடி அசைத்து துவக்கி வைத்து பொதுமக்கள் பயன்பாட்டிற்கு கொண்டு வந்தார், அருகில் மாவட்ட, ஒன்றிய, நகர, பேரூர் கழக நிர்வாகிகள், உள்ளாட்சி பிரதிநிதிகள் மற்றும் தீயணைப்பு வீரர்கள் பலர் உடன் உள்ளனர்.